



नेपाल राजपत्र

नेपाल सरकारद्वारा प्रकाशित

खण्ड ५८) काठमाडौं, साउन १६ गते २०६५ साल (अतिरिक्ताङ्क १६)

भाग ५

नेपाल सरकार

स्वास्थ्य तथा जनसंख्या मन्त्रालयको सूचना

नेपाल सरकारले मृगौला प्रत्यारोपण (नियमित तथा निषेध) नियमावली, २०५८ को नियम १३ ले दिएको अधिकार प्रयोग गरी सोही नियमावलीको,-

- १) अनुसूची-३ को खण्ड (ख) को उपखण्ड (६) मा रहेको "न्यूरोलोजिस्ट" भन्ने शब्द पछि "कार्डियो मास्कुलर सर्जन" भन्ने शब्दहरू थपेको छ ।
- २) अनुसूची-४ र ५ को सट्टा यसै साथ संलग्न भए बमोजिमका अनुसूची ४ र ५ राखेको छ ।
- ३) अनुसूची-१७ मा रहेका "तीन सय" भन्ने शब्दहरूको सट्टा "आठ सय" भन्ने शब्दहरू राखेको छ ।

अनुसूची-४

(नियम ३ को उपनियम (२) सँग सम्बन्धित)

मृगौला प्रत्यारोपण सेवा उपलब्ध गराउन व्यक्तिगत इजाजत प्राप्त गर्ने

चिकित्सकको योग्यता तथा अनुभव

ऐनको दफा ८ र नियम ४ को उपनियम (१) को प्रयोजनको लागि मृगौला प्रत्यारोपण सेवा सञ्चालन गर्न चाहने चिकित्सकले व्यक्तिगत

आधिकारिकता मुद्रण विभागबाट प्रमाणित गरेरिएपछि मात्र लागु हुनेछ।

इजाजतपत्र लिनको लागि देहाय बमोजिमको योग्यता हासिल गरेको हुनु पर्नेछ :-

क) सर्जन

मान्यता प्राप्त शिक्षण संस्थाबाट मृगौला प्रत्यारोपण सम्बन्धी विषयमा कम्तीमा स्नातकोत्तर उपाधि हासिल गरेको वा यूरोलोजी वा जनरल सर्जरीमा स्नातकोत्तर उपाधि हासिल गरी सम्बन्धित विषयमा निरन्तर दुई वर्षको कार्यानुभव प्राप्त गरी मान्यता प्राप्त शिक्षण संस्थाबाट मृगौला प्रत्यारोपण सम्बन्धी विषयमा कम्तीमा छ महिनाको तालिम प्राप्त गरेको ।

ख) नेफ्रोलोजिष्ट

मान्यता प्राप्त शिक्षण संस्थाबाट नेफ्रोलोजीमा कम्तीमा स्नातकोत्तर उपाधि हासिल गरेको वा इन्टरनल मेडिसिनमा स्नातकोत्तर उपाधि हासिल गरी नेफ्रोलोजीमा स्नातक (डिप्लोमा) को उपाधि हासिल गरेको वा इन्टरनल मेडिसिनमा स्नातकोत्तर उपाधि हासिल गरी नेफ्रोलोजीमा कम्तीमा निरन्तर दुई वर्षको कार्य अनुभव हासिल गरी मान्यता प्राप्त शिक्षण संस्थाबाट मृगौला प्रत्यारोपण सम्बन्धी विषयमा कम्तीमा छ महिनाको तालिम प्राप्त गरेको ।

अनुसूची- ५

(नियम ३ को उपनियम (२) सँग सम्बन्धित)

मृगौला प्रत्यारोपण सेवा उपलब्ध गराउने स्वास्थ्य संस्थामा रहने अन्य

चिकित्सकको आवश्यक योग्यता तथा अनुभव

क) एनेस्थेसियोलोजिष्ट मान्यता प्राप्त शिक्षण संस्थाबाट एनेस्थेसिया विषयमा स्नातकोत्तर उपाधि हासिल गरी एनेस्थेसिया सम्बन्धी कार्यमा केन्द्रीय स्तरको अस्पताल वा प्रचलित कानून बमोजिम संस्थापित स्वास्थ्य संस्था, प्रतिष्ठान वा त्यस्तै प्रकृतिको अन्य स्वास्थ्य संस्थामा कम्तीमा निरन्तर छ महिनाको कार्य अनुभव हासिल गरेको ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

वा

मान्यता प्राप्त शिक्षण संस्थाबाट एनेस्थेसिया विषयमा स्नातक (डिप्लोमा) उपाधि हासिल गरी सो सम्बन्धी कार्यमा कम्तिमा निरन्तर एक वर्षको कार्य अनुभव प्राप्त गरेको ।

ख) रेडियोलोजिष्ट

मान्यता प्राप्त शिक्षण संस्थाबाट रेडियोलोजी विषयमा स्नातकोत्तर उपाधि हासिल गरी रेडियोलोजी सम्बन्धी कार्यमा केन्द्रीय स्तरको अस्पताल वा प्रचलित कानून बमोजिम संस्थापित स्वास्थ्य संस्था, प्रतिष्ठान वा त्यस्तै प्रकृतिको अन्य स्वास्थ्य संस्थामा कम्तिमा निरन्तर छ महिनाको कार्य अनुभव हासिल गरेको ।

वा

मान्यता प्राप्त शिक्षण संस्थाबाट रेडियोलोजी विषयमा स्नातक (डिप्लोमा) उपाधि हासिल गरी सो सम्बन्धी कार्यमा कम्तिमा निरन्तर एक वर्षको कार्य अनुभव प्राप्त गरेको ।

ग) प्याथोलोजिष्ट

मान्यता प्राप्त शिक्षण संस्थाबाट प्याथोलोजी विषयमा स्नातकोत्तर उपाधि हासिल गरी प्याथोलोजी सम्बन्धी कार्यमा केन्द्रीय स्तरको अस्पताल वा प्रचलित कानून बमोजिम संस्थापित स्वास्थ्य संस्था, प्रतिष्ठान वा त्यस्तै प्रकृतिको अन्य स्वास्थ्य संस्थामा कम्तिमा निरन्तर छ महिनाको कार्य अनुभव हासिल गरेको ।

वा

मान्यता प्राप्त शिक्षण संस्थाबाट प्याथोलोजी विषयमा स्नातक (डिप्लोमा) उपाधि हासिल गरी सो सम्बन्धी कार्यमा कम्तिमा निरन्तर एक वर्षको कार्य अनुभव प्राप्त गरेको ।

आजाले,

दीर्घसिंह वम

(३) नेपाल सरकारको निमित्त सचिव

मुद्रण विभाग, सिंहदरबार, काठमाडौंमा मिति । मन्त्र छ ५।-

गो.ह.व.नं. १६।२०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

